

വെങ്ങും-അഴിയൂർ ദേശീയപാത

319(4329) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) വെങ്ങും - അഴിയൂർ ദേശീയപാത വികസനവുമായി ബന്ധപ്പെട്ട് കൊയിലാണ്ടി നിയോജക മണ്ഡലത്തിലെ ചേമഞ്ചേരി, ചെങ്ങോട്ടുകാവ്, പന്തലായനി, വിയൂർ, മുടാടി, നന്തി, തിരക്കോടി, പയ്യോളി, ഇരിങ്ങൽ എന്നീ വില്ലേജുകളിലെ ഏറ്റെടുക്കേണ്ട ഭൂമികളിൽ എത്ര ശതമാനം പണം കൈമാറി ഏറ്റെടുത്തുവെന്ന് പട്ടികയാക്കി ലഭ്യമാക്കുമോ?

അനുബന്ധമായി ചേർത്തിരിക്കുന്നു (പട്ടിക-I).*

(ബി) മേൽ വില്ലേജുകളിലായി ഇതിനകം എത്ര ഭൂവുടമകൾക്ക്, എത്ര രൂപ നഷ്ടപരിഹാരമായി നൽകിയെന്ന് വിശദമാക്കാമോ?

അനുബന്ധമായി ചേർത്തിരിക്കുന്നു (പട്ടിക-II).*

(സി) മേൽ വില്ലേജുകളിൽ നിന്നായി ആകെ എത്ര ഭൂവുടമകൾക്കാണ് പണം കൈമാറാൻ ബാക്കിയുള്ളത്; ആയതിന് എത്ര രൂപ നഷ്ടപരിഹാര ചെലവ് പ്രതീക്ഷിക്കുന്നുണ്ട്; വിശദമാക്കുമോ?

പണം കൈമാറാൻ ബാക്കിയുള്ള ഭൂവുടമകളുടെ വിവരം അനുബന്ധമായി ചേർത്തിരിക്കുന്നു (പട്ടിക-III) രേഖകൾ ഹാജരാക്കാത്ത 708 ഭൂവുടമകളിൽ നിന്നായി 13.137 ഹെക്ടർ ഭൂമി ഡെഫർ ചെയ്ത് ദേശീയപാത വികസന അതോറിറ്റിക്ക് കൈമാറിയിട്ടുണ്ട്. ആയതിനുള്ള നഷ്ട പരിഹാരസംഖ്യ മാറ്റിവെച്ചിട്ടുണ്ട് ബാക്കിയുള്ള മുഴുവൻ ഭൂവുടമകൾക്കും നഷ്ടപരിഹാര സംഖ്യ നൽകുന്നതിനുള്ള നടപടികൾ സ്വീകരിച്ചു വരുന്നു.

എൽ.പി.എസ്.സി. -യുടെ വികസനം

320(4330) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) നെടുമങ്ങാട് വലിയമലയിൽ എൽ.പി.എസ്.സി-യുടെ വികസനത്തിനായി ഭൂമി ഏറ്റെടുക്കലിനായുള്ള പ്രാരംഭ വിജ്ഞാപനം എന്നാണ് പ്രഖ്യാപിച്ചതെന്ന് അറിയിക്കുമോ; എൽ.പി.എസ്.സി-യുടെ വികസനത്തിനായി ഈ സ്ഥലം എൽ.പി.എസ്.സി-ക്ക് ആവശ്യമാണെന്ന് സർക്കാരിന് ബോധ്യപ്പെട്ടിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

നെടുമങ്ങാട് വലിയമലയിൽ LPSC-യുടെ വികസനവുമായി ബന്ധപ്പെട്ട് 15-5-2019-ലെ അസാധാരണ ഗസറ്റ് നമ്പർ 1177 പ്രകാരം പ്രാരംഭ വിജ്ഞാപനം പുറപ്പെടുവിച്ചിട്ടുണ്ട്. LPSC-യുടെ വികസനത്തിനായി പ്രസ്തുത സ്ഥലം ആവശ്യമാണെന്ന് ബോധ്യപ്പെട്ടതിന്റെ അടിസ്ഥാനത്തിലാണ് ഏറ്റെടുക്കൽ നപടികൾ ആരംഭിച്ചിട്ടുള്ളത്.

(ബി) എങ്കിൽ സ്ഥലം ഏറ്റെടുക്കൽ നിയമത്തിലെ 19 (1) വകുപ്പ് പ്രകാരം സർക്കാരിന്റെ പ്രഖ്യാപനം പ്രസിദ്ധീകരിച്ചിട്ടുണ്ടോ; ഇല്ലെങ്കിൽ ആയതിനുള്ള കാരണം വ്യക്തമാക്കുമോ?

പൊന്നും വില നടപടികളുമായി ബന്ധപ്പെട്ടുള്ള 19(1) പ്രഖ്യാപനം പ്രസിദ്ധപ്പെടുത്തിയിട്ടില്ല. പൊന്നും വില നിയമത്തിന്റെ (LARR Rules, 2015) ചട്ടം 4(6) പ്രകാരം ഏറ്റെടുക്കലിന്റെ മുഴുവൻ തുകയും അർത്ഥനാധികാരി ലഭ്യമാക്കാത്തതിനാലാണ് 19(1) പ്രകാരമുള്ള പ്രഖ്യാപനം പ്രസിദ്ധപ്പെടുത്താൻ സാധിക്കാത്തത്.

(സി) ഇതുസംബന്ധിച്ച് ഐ.എസ്.ആർ.ഒ-യും എൽ.പി.എസ്.സി-യും ഈ പ്രഖ്യാപനങ്ങൾ നീട്ടി വയ്ക്കാൻ പറയുന്നതിന്റെ കാരണങ്ങൾ എന്തെല്ലാമെന്ന് വ്യക്തമാക്കുമോ; ആയത് സംബന്ധിച്ച് അവർ സർക്കാരിലേക്ക് നൽകിയ കത്തുകളുടെ പകർപ്പ് ലഭ്യമാക്കുമോ?

പ്രസ്തുത സ്ഥലമെടുപ്പുമായി ബന്ധപ്പെട്ട് Department of Space-ൽ നിന്നും ഫണ്ട് അനുവദിക്കുന്ന മുറയ്ക്ക് മാത്രമേ തുക കൈമാറുവാൻ സാധിക്കുകയുള്ളൂ എന്ന് അറിയിച്ചു കൊണ്ട് 23-9-2020, 13-4-2021 തീയതികളിൽ അർത്ഥനാധികാരി കത്ത് നൽകിയിട്ടുണ്ട്. പകർപ്പുകൾ അനുബന്ധമായി ചേർക്കുന്നു.*

പാലാ കളരിയാമക്കൽ പാലം അപ്രോച്ച് റോഡിന് സ്ഥലം ഏറ്റെടുപ്പ് സംബന്ധിച്ച്

321(4331) ശ്രീ. മാണി സി. കാപ്പൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പാലാ - ഭരണങ്ങാനം ചെർപ്പകൽ റോഡിലെ കളരിയാമക്കൽ പാലം ജലവിഭവ വകുപ്പ് പൂർത്തീകരിച്ചെങ്കിലും അപ്രോച്ച് റോഡിന് ആവശ്യമായ സ്ഥലം ഏറ്റെടുക്കൽ പൂർത്തിയായിട്ടില്ലാത്തതിനാൽ പാലം ഉപയോഗിക്കാൻ സാധിക്കാത്ത അവസ്ഥയിലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.